

ضمیمہ الیکشن سیمینار میں پارٹی پوزیشن تبدیل ہونے کی بجائے حکومت کی اپوزیشن کی نشستیں بڑھ گئیں

پنجاب اسمبلی میں تحریک انصاف 4، ن لیگ 5، دو آزاد خیبر پختونخوا میں تحریک انصاف 5، ن لیگ ایک اے این پی 3، سندھ میں پیپلز پارٹی 2، بلوچستان میں بی این پی ایک اور ایک آزاد امیدوار کامیاب

ایوان زیریں میں پی ٹی آئی کے 159، ق لیگ 7، ایم ایم اے 17، ن لیگ کے 89 ارکان ہو جائیں گے، حکومتی اتحاد کے ممبران کی تعداد 182، اپوزیشن ارکان کی تعداد 164 ہو جائے گی

لاہور (مقصود اعوان) قومی اسمبلی کے 11 حلقوں میں ہونیوالے ضمنی انتخابات کے غیر سرکاری اور غیر حتمی نتائج کے مطابق مسلم لیگ (ن) اور پاکستان تحریک انصاف نے چار چار، مسلم لیگ (ق) نے دو اور ایم ایم اے نے ایک نشست جیت لی ہے، اس طرح ایوان زیریں میں حکومت کی 16 اور اپوزیشن کی پانچ نشستوں میں اضافہ ہو گیا جس کے نتیجے میں قومی اسمبلی اور صوبائی اسمبلیوں میں پارٹی پوزیشن تبدیل ہو گئی ہے۔ ضمنی انتخابات کے نتائج کے بعد قومی اسمبلی میں تحریک انصاف کے اراکین کی تعداد 155 سے بڑھ کر 159، مسلم لیگ (ق) کے ممبران کی تعداد 5 سے بڑھ کر 7، ایم ایم اے کے اراکین کی تعداد 16 سے بڑھ کر 17 مسلم لیگ (ن) کے اراکین کی تعداد 85 سے بڑھ کر 89 ہو جائے گی۔ اس طرح قومی اسمبلی میں حکومتی اتحاد کے اراکین کی تعداد 176 سے بڑھ کر 182 اور اپوزیشن اتحاد کی تعداد 159 سے بڑھ کر 164 ہو جائے گی۔ پنجاب اسمبلی میں پی ٹی آئی نے 4، ن لیگ نے 5 اور دو نشستوں پر آزاد امیدواروں نے کامیابی حاصل کی۔ خیبر پختونخوا اسمبلی میں تحریک انصاف نے پانچ جیت لی۔ سندھ اسمبلی کی دونوں نشستیں پیپلز پارٹی کے حصے میں آئیں، بلوچستان میں بی این پی اور آزاد امیدوار کو ایک ایک نشست پر فتح ملی۔